“महाराष्ट्र राज्य औद्योगिक समूह विकास कार्यक्रम 
(MSI-CDP)” अंतर्गत अँग्रीकल्चर इंम्प्लेमेंट क्लस्टर, 
लातूर जि. लातूर या उद्योग समूह प्रकल्पाच्या 
सामायिक सुविधा केंद्र उभारणीसाठी अंतिम टप्प्यातील 
उर्वरीत अनुदान वितरीत करण्याबाबत. 


महाराष्ट्र शासन 
उद्योग, ऊर्जा व कामगार विभाग 
शासन निर्णय क्र. क्लस्टर-२०१९/प्र.क्र.६४/उद्योग-७, 
मंत्रालय, मुंबई - ४०० ०३२. 
दिनांक : ०५/१२/२०२२ 


संदर्भ :- १) उद्योग, ऊर्जा व कामगार विभाग, शासन निर्णय क्र. एसएमई-२०१३/ प्र.क्र.२०७/ उद्योग-७, 
दिनांक २५/०२/२०१४. 
२) उद्योग, ऊर्जा व कामगार विभाग, शासन निर्णय क्र. क्लस्टर-२०२०/ प्र.क्र.६४/ उद्योग-७, 
दिनांक १६/०३/२०१९. 
३) उद्योग, ऊर्जा व कामगार विभाग, शासन निर्णय क्र. क्लस्टर-२०२०/ प्र.क्र.६४/ उद्योग-७, 
दिनांक ३०/०३/२०१९. 
४) उद्योग सह संचाळक (औसशा), उद्योग संचालनालय, मुंबई यांचे पत्र क्र. उस/ औसशा/ 
एमएसआयसीडीपी/ CEC/ अनुदान वितरण/ २०२२/ अ-१२२६, दिनांक १०/११/२०२२. 
प्रस्तावना :- 
राज्यातील औद्योगिकदृष्ट्या अविकसित क्षेत्रातील छोट्या समूहांचा, समूह विकास होऊन 
त्याद्वारे सूक््म्व लघू घटकांच्या सर्वागीण विकासास चालना मिळणेसाठी “महाराष्ट्र राज्य औद्योगिक 
समूह विकास कार्यक्रम (MSI-CDP)” ही योजना दिनांक २५/०२/२०१४ रोजीच्या शासन निर्णयान्वये 
जाहीर करण्यात आलेली आहे. सदर योजनेंतर्गत सूक्ष्म व लघू उपक्रमाच्या सर्वागीण विकास व 
वाढीकरीता क्षमतावृध्दी कार्यक्रम अंमलबजावणीसाठी तसेच सामायिक सुविधा उभारणीसाठी राज्य 
शासनाचे अनुदान देण्यात येते. या योजनेंतर्गत औद्योगिक समूहाच्या उत्पादन प्रक्रियेमधील adh, 
कमतरता यांचे योग्य निदान करून अद्यावत तंत्रज्ञान, बाजारपेठ विस्तारीकरण, विविध यशस्वी 
औद्योगिक समूहांना भेटी, अद्यावत प्रशिक्षण कार्यक्रम व अभ्यास दौरे इ. चा समावेश असलेला 
निदानोपयोगी अभ्यास अहवाल (DSR) तयार करण्यात येतो. सदर निदानोपयोगी अभ्यास अहवाल 
जिल्हास्तरीय समितीच्या शिफारशीनंतर प्राप्त झाल्यानंतर राज्यस्तरीय औद्योगिक समूह संनियंत्रण 
समितीमार्फत निदानोपयोगी अभ्यास अहवाल प्रस्तावांस मंजूरी देणे व त्याअंतर्गत क्षमतावृध्दी कार्यक्रमास 
अनुदान निश्चिती करणे इ. बाबी केल्या जातात. तसेच सूक्ष्म व लघू उद्योग घटकांची उत्पादकता व 
स्पर्धात्मकता वाढविणेसाठी उच्च दर्जाच्या सामायिक सुविधा व इतर आवश्‍यक परवाने, ना-हरकत 
दाखले, तांत्रिक व आर्थिक मुल्यांकन अहवाल यांचा समावेश असलेला सविस्तर प्रकल्प अहवाल (DPR) 
तयार करण्यात येतो. राज्यस्तरीय सुकाणू समितीद्वारे सामायिक सुविधा केंद्राच्या प्रस्तावास अंतिम मंजूरी 
मिळाल्यानंतर खरेदी प्रक्रिया सुरु करण्यात येते. मंजूरीप्रमाणे यंत्रसामग्री, उपकरणे, कार्यस्थळावर 
सुस्थापित झाल्याबाबतचा भौतिक पडताळणी अहवाल प्राप्त झाल्यानंतर प्रथम टप्प्यातील ६०% अनुदान 
वितरीत केले जाते. उर्वरीत ४०% अनुदान हे सामायिक सुविधा केंद्र यडास्वीपणे पूर्ण झाल्याबाबतचे 
प्रमाणपत्र उद्योग सह संचालक यांच्याकडून प्राप्त झाल्यानंतर करण्यात येते. त्यानुसार अँग्रीकल्वर 
इंम्प्लेमेट क्लस्टर, लातूर जि. लातूर या समूह प्रकल्पास सामायिक सुविधा केंद्र उभारणीसाठी मान्यता 
दिलेली असून प्रकल्प मंजूरीप्रमाणे सामायिक सुविधा केंद्र यशस्वीपणे पूर्ण झाल्याबाबतचे प्रमाणपत्र 
उद्योग सह संचालक, औरंगाबाद यांनी उद्योग संचालनालयामार्फत सादर केले आहे. त्याअनुषंगाने सदर 
प्रकल्पाच्या सामायिक सुविधा केंद्र उभारणीसाठी राज्य शासनाच्या हिऱड्यातील अंतिम टप्प्यातील उर्वरीत 
अनुदान रुपये २४,७२,०००/- वितरीत करण्याची बाब शासनाच्या विचाराधीन होती. 


शासन निर्णय क्रमांकः क्लस्टर-२०१९/प्र.क्र.६४/उद्योग-७ 
शासन निर्णय :- 

राज्य शासनाच्या “महाराष्ट्र राज्य औद्योगिक समूह विकास कार्यक्रम (MSI-CDP)” या 
योजनेंतर्गत मंजूरीप्राप्त अँग्रीकल्वर इंम्प्लेमेंट क्लस्टर, लातूर जि. लातूर या प्रकल्पाच्या सामायिक 
सुविधा केंद्र उभारणीसाठी राज्य शासनाचे अंतिम टप्प्यातील उर्वरीत अनुदान रुपये २४,७२,०००/- 
वितरीत करण्याबाबतचा प्रस्ताव उद्योग संचालनालयाने उपरोक्त संदर्भ क्र. ४ येथील पत्रान्वये सादर 
केलेला आहे. त्यानुषंगाने प्रस्तुत योजनेतील तरतूदीनुसार शासनाचे अंतिम टप्प्यातील उर्वरीत अनुदान 
रुपये २४,७२,०००/- (अक्षरी रुपये चोवीस लक्ष बाहत्तर हजार फक्त) इतके अनुदान वितरीत करण्यास या 
शासन निर्णयान्वये मान्यता देण्यात येत आहे. 


२. विकास आयुक्त (उद्योग), उद्योग संचालनालय, मुंबई यांनी रुपये २४,७२,०००/- (अक्षरी रुपये 
चोवीस लक्ष TSR हजार फक्त) ही रक्‍कम शासकीय कोषागारातून काढून अँग्रीकल्वर इंम्प्लेमेंट 
क्लस्टर, लातूर जि. लातूर या समूह प्रकल्पास देण्याची व्यवस्था करावी. उपरोक्त नमूद रुपये 
२४,७२,०००/- (अक्षरी रुपये चोवीस लक्ष बाहत्तर हजार फक्त) ही रक्कम आहरण व संवितरण करावयाचे 
अधिकार विकास आयुक्त (उद्योग), उद्योग संचालनालय, मुंबई यांच्या कार्यालयातील लेखा अधिकारी 
यांना देण्यात येत आहेत. 


३. वित्त विभागाचे शासन परिपत्रक क्र.अर्थसं-२०२२/प्र.क्र.४३/अर्थ-३, दिनांक ०४/०४/२०२२ व 
त्यासोबतचे परिशिष्ठामध्ये नमूद तरतूदीनुसार तसेच त्याअनुषंगाने उद्योग संचालनालयाकडून प्राप्त 
माहितीनुसार असे प्रमाणित करण्यात येते की, “महाराष्ट्र राज्य औद्योगिक समूह विकास कार्यक्रम” या 
योजनेचा शासन निर्णय दिनांक २५/०२/२०१४ रोजी निगर्मित केला असून यामध्ये योजनेचा कालावधी, 
अंमलबजावणी यंत्रणा, अनुदान वितरण, विविध मंजूरीस्तव समिती यांची माहिती दिलेली आहे. सदर 
प्रकल्पाच्या अनुषंगाने यापूर्वी वितरीत केलेल्या अनुदानाचे उपयोगिता प्रमाणपत्र उद्योग संचालनालयाने 
उपलब्ध करुन दिलेले आहेत. तसेच सदर प्रकल्पास यापूर्वी वितरीत करण्यात आलेल्या अनुदानाबाबत 
लेखा परिक्षकांकडून कोणतेही मुद्दे उपस्थित करण्यात आलेले नाहीत. 


४. विकास आयुक्‍त (उद्योग), उद्योग संचालनालय, मुंबई यांनी सदर समूह प्रकल्पाच्या प्रगतीवर व 
दिलेल्या शासकीय भागभांडवलाच्या सुयोग्य वापरावर व विनियोगावर देखरेख ठेवण्याची आवश्‍यक ती 
कार्यवाही करावी. 


५. सदर योजनेसाठी होणारा खर्च “मागणी क्रमांक के-७, २८५१-ग्रामोद्योग व लघू उद्योग, ०० १०२ 
लघूउद्योग-राज्य योजनांतर्गत योजना (००) (२४) महाराष्ट्र राज्य औद्योगिक समूह विकास कार्यक्रम 
(MSICDP) (२८५१ ६३७८) ३३-अर्थसहाय्य” या लेखाशिर्षाखाली खर्ची टाकण्यात यावा व तो सन २०२२- 
२३ या आर्थिक वर्षात मंजूर केलेल्या अर्थसंकल्पीय तरतुदीतून भागविण्यात यावा. 


६. हा शासन निर्णय, वित्त विभागाचे शासन परिपत्रक क्र.अर्थसं-२०२२/प्र.क्र.४३/अर्थ-३, दिनांक 
०४/०४/२०२२ व त्यासोबतच्या परिशिष्टामधील अटींची पूर्तता होत असल्याने प्रशासकीय विभागास 
प्रदान करण्यात आलेल्या अधिकारान्वये निर्गमित करण्यात येत आहे. 

शासन निर्णय क्रमांकः क्लस्टर-२०१९/प्र.क्र.६४/उद्योग-७ 


सदर शासन निर्णय महाराष्ट्र शासनाच्या ~www.maharashtra.gov.in या संकेतर थळावर 
उपलब्ध करण्यात आला असून त्याचा संगणक सांकेतांक क्र. २०२२१२०५१११५२९२६१० असा आहे. हा 
शासन निर्णय डिजीटल स्वाक्षरीने साक्षांकीत करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने, 
RAJEEV VITTHAL re 
RAJMANE a 


(राजीव राजमाने) 
कार्यासन अधिकारी, महाराष्ट्र शासन 


विकास आयुक्‍त (उद्योग), उद्योग संचालनालय, मुंबई-३२. (पाच प्रती) 
महालेखापाल, (लेखा व अनुज्ञेयता/ लेखापरिक्षा), महाराष्ट्र-१/२, मुंबई/ नागपूर. 
अधिदान व लेखा अधिकारी, मुंबई. 

निवासी लेखापरिक्षा अधिकारी, मुंबई. 

संचालक, लेखा व कोषागारे, संगणक कक्ष, नवीन प्रशासन भवन, ५ वा मजला, मुंबई. 
उद्योग सह संचालक, औरंगाबाद विभाग. (उद्योग संचालनालयामार्फत) 
महाव्यवस्थापक, जिल्हा उद्योग केंद्र, लातूर. (उद्योग संचालनालयामार्फत) 
अँग्रीकल्वर इंम्प्लेमेंट क्लस्टर, लातूर जि. लातूर. (उद्योग संचालनालयामार्फत) 
नियोजन विभाग (का.१४६१), मंत्रालय, मुंबई-३२. 

वित्त विभाग (व्यय-१६), मंत्रालय, मुंबई-३२. 

अवर सचिव (प्रशासन-१), उद्योग, ऊर्जा व कामगार विभाग, मंत्रालय, मुंबई-३२. 
निवडनस्ती (उद्योग-७), उद्योग, ऊर्जा व कामगार विभाग, मंत्रालय, मुंबई-३२. 

